

רבי אביגדור ענטפערט...

שאלות פונעם המון עם אין אלע ענינים פון יהדות, השקפה, עצות,
און נאך, וואס זענען געענטפערט געווארן דורך

הגה"צ חנינא דיהודאי, הרב
רבי אביגדור מילער זצ"ל

ביי די בארימטע ליל שישי שיעורים

שאלות
משיב לביק
זיין קא"ז



ענטפער:

פראגע

**ביינאכט ווען מיר גייען
שלאפן מאכן מיר די
ברכה פון "המפיל".
קענט איר אונז
ערקלערט די ציל פון
דער ברכה?**

שלאף איז איינס פון די **גרעסטע** מתנות וואס מיר האבן אין
אונזער לעבן. א זיסע שלאף איז וויכטיגער ווי מעדיציען, ווייל
ביינאכט פרישט זיך איבער די אויסגענוצטע נערווען. אלעס אין
אונזער קערפער ווערט איבערגעפרישט דורכ'ן שלאפן. וועגן דעם -
אויב מען פילט זיך נישט גוט חלילה - איז גוט צו שלאפן וויפיל מ'קען
נאר. אפילו בייטאג, שלאף, שלאף, און שלאף.

שלאף איז א נס! וויאזוי שלאפן מיר אייך? דו ליגסט אויפ'ן קישן
און פלוצלונג פאלסטו אריין אין א שלאף. ס'איז א נס. און בשעת מען
שלאפט פאסירט אלע גוטע זאכן. און דערפאר, ווען מען מאכט די
ברכה אויף שלאף דארפן מיר אנערקענען די גרויסע טובה, ווייל

אסאך מענטשן קענען ליידער נישט שלאפן. ס'איז א טראגעדיע.

יעצט, צום סוף פון די ברכה דאנקען מיר השי"ת: **"המאיר לעולם כולו בכבודו"** - וואס באלייכט די גאנצע וועלט מיט זיין
כבוד. וואס מיינט: מיר גייען שלאפן מיט איין האפענונג - אז הקב"ה וועט אונז מארגן נאכאמאל געבן א שאנס. מיר בעטן זיך
ביים אויבערשטן, "באשעפער, מיר גייען שלאפן און עס קוקט אויס ווי מיר זענען טויט. מיר בעטן דיר, לעב אונז נאכאמאל
אויף מארגן און לאז אונז נאכאמאל זען די ליכטיגקייט פונעם טאג."

פארוואס דערמאנט מען די ליכטיגקייט? ווייל די ליכטיגקייט פונעם טאג איז די הערליכקייט וואס אנטפלעקט די
אנוועזנהייט פון השי"ת. דאס דארף ווערן ערקלערט. די ליכטיגקייט פון טאג וואס צעשפרייט זיך איבער די ערד ווען די זון
שיינט אויף, איז דער כבוד השם. די מלאכים זאגן "ברוך כבוד ה' ממקומו", ווען זיי זעען די זון ארויסקומען. און מיר האפן צו
זען די זון-ליכטיגקייט מארגן. מיר זאגן צום באשעפער, "מיר דאנקען דיר פאר'ן אונז געבן די מתנה פון שלאף, אבער ביטע,
ביטע, ביטע, עפן אונזערע אויגן מארגן אינדערפרי מיר זאלן נאכאמאל קענען זען די ליכטיגקייט פון טאג!" המאיר לעולם
כולו בכבודו!

יעצט, שטעלט אייך פאר אז ס'געלונגט! יא! איר עפנט אייערע אויגן אינדערפרי און איר זעט דעם טאג-ליכטיגקייט! אוי
איז דאס א שמחה! איר זאלט זיין איבערגענומען פאר פריידי! "מודה אני לפניך" - איר דאנק דיר, "מלך חי וקים" - דער קעניג
וואס לעבט אויף אייביק, "שהחזרת בי נשמת" - וואס דו האסט מיר צוריקגעגעבן מיין לעבן מיט רחמנות, "רבה אמונתך" - ווי
גרויס איז דיין שטאנדאפטיגקייט!

ווי גרויס דארף זיין אונזער גליקליכקייט יעדן אינדערפרי! נאך א טאג! דו מיינסט צו זאגן אז איך האב מיר נאכאמאל
אויפגעוועקט! איך געדענק אמאל איז געווען א מתפלל איז מיין שול וואס איז געגאנגען שלאפן. צופרי איז זיין ווייב געקומען
און געזאגט, "מרדכי! שטיי אויף! אבער מרדכי האט זיך נישט גערירט. "מרדכי! שטיי אויף! ער רירט זיך נישט. עס איז
געווען דערנאך.

און וועגן דעם, אויב איר רירט זיך יא אינדערפרי, ווי גליקליך דארפט איר זיין! "המחזיר נשמות לפגרים מתים" - ער
גיבט צוריק די נשמה צו טויטע גופים! ווי פרייליך דארפן מיר זיין אינדערפרי! נאך אמאל האבן מיר א שאנס צו קוקן אויף די
זון-שטראלן און זאגן, "ברוך אתה ה' יוצר המאורות" - מיר דאנקען דיר באשעפער, פאר די זון-שטראלן.

ווען איר גייט שלאפן ביינאכט געדענקט אז איר דארפט בעטן דעם באשעפער פאר מארגן. נעמט עס נישט אן
אלס זעלבסטפארשטענדליך! בעט פאר מארגן. און ווען דער מארגן קומט, זייט ענטוואקסטיש מיט'ן אויסדרוקן אייער
דאנקבארקייט. (E-43#)

**וואס מיינט דאס אז
עלטערן זאלן זיך באגיין
מיט א קינד מיט "שמאל
דוחה וימין מקרבת"
— אוועקשטיפן מיט
די לינקע האנט און
דערנענטערן מיט די
רעכטע?**

עס מיינט אזוי: לאמיר זאגן דו האסט א קינד; דו דארפט ווייזן ליבשאפט פאר א קינד, דו דארפט ארויסווייזן אהבה – אבער ווער נישט קיין **חבר** צו דיין קינד! נישט קיין חבר! דיין קינד דארף וויסן אז דו ביזט דער טאטע.

איך ווייס אז אין אמעריקע איז דא אן אנדערע תורה, אבער נאך אלץ איז דער דרך השם אויף אייביג און טוישט זיך נישט. עלטערן זאלן זיך נישט דעריידערן; ער זאל נישט מזלזל זיין אין זיך. א קינד מוז וויסן ווער איז דער קינד און ווער איז דער טאטע.

איז ווען דו יצט ביים טיש, ווי נאר דאס קינד איז גענוג גרויס, זאג, "חיימל, ברענג מיר א גלאז וואסער." לויף נישט עס צו ברענגען אליין. "חיים, ברענג א גלאז וואסער." עס איז חינוך פאר א קינד. טרעניר דיין קינד צו טון זאכן פאר דיר! טרעניר זיי. נאך א

וויילע וועלן זיי האבן פארשטיין אז דו אויפגאבע פון א קינד איז צו געבן כבוד פאר זיינע עלטערן.

אויב א מידל גייט ארויס אינדערפרי, זי דארף גיין אין בית יעקב, זי עסט שנעל איר פרישטאג און זי לאזט איבער איר שטרימפ אויף דער ערד און איר מאמע הייבט עס אויף. איר מאמע איז איר משרתת? ניין, דאס איז נישט גוט.

די מאמע זאל זאגן, "קום ביטע צוריק און הייב אויף דייע זאקן."

"אבער איך וועל זיין שפעט!"

"נישט קיין חילוק! קום צוריק און הייב אויף דייע זאקן."

קינדער דארפן מחנך ווערן צו טון זאכן נישט נאר פאר זיך. זיי זאלן שפירן אלס זייער אויפגאבע צו באדינען זייערע

עלטערן.

די זעלבע גייט אן ביי אלע אנדערע זאכן. א מאן און א ווייב – א מאן דארף זיין זייער פריינדליך צו זיין ווייב; אזוי פריינדליך ווי ער איז צו זיך אליינס. אבער דאך, ער זאל פארשטיין אז ער איז דער מאן. ער זאל אייביג זיין דער קאפיטאן פונעם שיף. עס קען נישט זיין צוויי קאפיטאנען אויף איין שיף. עס גייט מיר נישט אן וואס די וועלט וועט זאגן. מ'קען האבן א הויפט קאמערדא, יא. אבער עס מוז זיין א קאפיטאן, א קאפיטאן מוז זיין.

אלעס אין לעבן מוז זיין אין א געוויסן סדר. עס איז דא א געוויסע כבוד וואס מיר דארפן האבן צו אונזערע גרויסע רבי'ס. דו קענסט נישט זיין **צו** פריינדליך צו דייע רבי'ס. מען דארף האבן רעספעקט. איך רעד נישט יעצט פון דא; איך רעד ווען איר גייט ארויס פון דא און איר גייט צוריק אין ישיבה צו איינערע רבי'ים; זייט פריינדליך צו זיי, אבער אייביג מיט'ן גרעסטן כבוד. איך ווייסט, ווען משה רבינו האט גערעדט צו די בני גד ובני ראובן און ער האט זיי געזאגט, "ענק ווילן באקומען לאנד אין עבר הירדן? איך וועל עס ענק געבן אבער מיט איין תנאי, אויב גייען ענק מיט איינצונעמען ארץ כנען." דאס איז געווען דער תנאי. אויב ענק גייען פאראויס איינצונעמען ארץ כנען, וועל איך ענק געבן וואס ענק ווילן אין עבר הירדן.

הערט וואס זיי ענטפערן: "**עבדך** יעשו כאשר **אדני** מצוה" – דייע קנעכט וועלן טון אזוי ווי אונזער הער באפעלט." איך הערט דאס? זיי האבן זיך גערופן קנעכט פון משה רבינו. דאס איז די וועג וויאזוי זיי האבן גערעדט. "עבדך יעשו כאשר אדני מצוה." זיי האבן אים גערופן אונזער הער; משה איז געווען זייער רבי און זיי זענען געווען די קנעכט. דאס איז די וועג צו רעדן צו משה רבינו! איר זענט קנעכט!

און דעריבער, טראצדעם וואס משה רבינו איז געווען דער גרעסטער עניו פון אלע מענטשן – עס איז נישט געווען א מענטש אויף דער וועלט וואס איז געווען אזא שפל און עניו ווי משה רבינו – פון דעסט וועגן איז דא א געוויסע סומע פון כבוד וואס פארלאנגט זיך און אויב וואלט ער נאכגעגעבן אויף דעם כבוד וואלט ער אויבערשטער נישט געווען צופרידן מיט אים.

(E-43)



אין אלע ספרים געשעפטן!




הונדערטער פראגעס און ענטפערס

אין אלע תחומי החיים לויט די ריינע תורה השקפה
צוזאמגענומען אין איין באנד

פאר גרעסערע באשטעלונגען, האלסעיל און מוסדות התורה, דופט: 845-625-2973

שדייבט אייך איין צו באקומען די הערליכע גליונות קונטרסים וועבענטליך אויף אימעיל



\$1
א וואך
מועדים \$3

ברילאנטענע און אייגנארטיגע גליונות קונטרסים, היימיש און געשמאק

זיך איינצושרייבן רופט מערכת להתענג: 845-662-2782

אדער שיקט אן אימעיל צו Subscribe@Lehisaneg.com

באשיינט אייער שמה, שבת התוועדות

- סידורים

- חומשים

- זמירות

- גליונות

קאסטום לויט אייער געשמאק



צו באשטעלן רופט:

מערבית להתענג 845-662-2782

אדער שיקט אן אימעיל צו Lehisaneg@Lehisaneg.com

די דאזיגע גליון ערשיינט וועכנטליך אין די הערליכע קונטרסים
עונג שבת/גוט שבת ש"ע" מערכת להתענג

צו באקומען די קונטרסים אויף אימעיל פאר בלוז \$1 א וואך קליקט אויפן פאלגענדע לינק

<http://goo.gl/forms/S8Ozcj4K1>

אדער שיקט אן אימעיל צו Subscribe@Lehisaneg.com

(אויף אונזער אימעיל ליסטע ווי אויך אויף לדעת, ערשיינט די גליון מיט צוויי וואכן אפגערוקט)

כל טוב